

॥ శ్రీ రఘుప్రేమతీర్థ స్తోత్రం ॥

వందే బ్రహ్మాంద్ర రుద్రాది వంద్య శ్రీపాద పంకజం ।
శంఖ చక్ర గదా పద్మ ధారిణం హయ శీర్షకం ॥ ౧ ॥

శ్రీమదానందతీర్థాఖ్యం ప్రణమామి జగద్గురుం ।
యద్వదశ్చంద్రికా భక్త సంతాపం వినిక్పంతతి ॥ ౨ ॥

రఘుకాంతాఖ్య రఘుదాంతాఖ్య యతిద్వయ సకాశతః ।
రఘుప్రేమ మునిర్జాతో అరణిభ్యాం పావకోయథా ॥ ౩ ॥

రఘుదాంత కరాబ్జోత్థమ్ శమాది గుణ బృంహితం ।
రఘుప్రేమ మునిం వందే రామ పాదైక సంశ్రయం ॥ ౪ ॥

శ్రీమదానందతీర్థార్య సంప్రదాయ పయోర్ణవే ।
సుధేవహి సముద్భూతో రఘుప్రేమాఖ్య సన్మునిః ॥ ౫ ॥

కలికల్మష యోగేన దుష్టచేతస్క సజ్జనాన్ ।
ఉద్ధర్తుం ప్రేషితోనూనం హరిణాహంసరాట్ భువం ॥ ౬ ॥

గురువర్య మహాభాగ సుజనేషు దయాంకురు ।
ప్రార్థయామి దయాసింధో మాముద్ధర భవార్ణవాత్ ॥ ౭ ॥

దారిద్ర్య దుఃఖ సంతప్తా యేజనాః పర్యుపాసతే ।
తేషాం దుఃఖ ప్రహాణంస్యాత్ క్షిప్రమ్ మౌనేరనుగ్రహాత్ ॥ ౮ ॥

యేనరాస్తర్తు మిచ్ఛంతి సుదుస్తర భవార్ణవం ।
సమాశ్రయే యుర్నౌ కాం తే రఘుప్రేమార్య రూపిణీం ॥ ౯ ॥

యస్యాంఘ్రి ధూలి పరిభూషిత గాత్రవంతః ।
యస్యాంఘ్రి ధావన జలం సిరసావహంతః ।
యస్యాంఘ్రి కంజ మధు సేవన భృంగ భూతాః ।
తే నిత్య సౌఖ్య ముపయాంతి హరేః ప్రసాదాత్ ॥ ౧౦ ॥

అఘాద్రేర్దారణీ దక్ష దృష్టి వజ్రిణమర్థయే ।
ప్రణతార్తిం ప్రణస్యాశు ప్రణతానుద్ధరేత్యహం ॥ ౧౧ ॥

శిష్యోహం తనయాహం తే కింకరోహమ్ తవానఘ ।
ప్రసీద కృపయామహ్యం బింబరూపం ప్రదర్శయ ॥ ౧౨ ॥

అస్మిన్ వృందావసే పుణ్యే సేవితః పద్మజాదిభిః ।
ఏకద్విత్ర చతుర్భిశ్చ పంచాష్ట దశరూపకైః ॥ ౧౩ ॥

చతుర్వింశతి రూపైర్వా ఏకపంచా శతా తథా ।
శతరూపై సహస్రైశ్చ రూపకై రమతే హరిః ॥ ౧౪ ॥

హయగ్రీవశ్చ కృష్ణాచ లక్ష్మీ నారాయణస్తథా ।
ధన్వంతరిశ్చ రామౌచ కపిలోదత్త ఏవచ ॥ ౧౫ ॥

నృసింహ భూధరే హంసో రూపైరేతైరధోక్షజ ।
సదా సన్నిహితో భూత్వా క్రీడతే భగవాన్ స్వయం ॥ ౧౬ ॥

యే నరాః శ్రద్ధయాయుక్తాః మునిరాజం భజంతితే ।
జ్ఞాన విజ్ఞానమారోగ్యం ధైర్యం కీర్తించ సంతతిం ॥ ౧౭ ॥

ఈశత్వంచ వశిత్వంచ శ్రియం క్లేశ విమోచనం ।
సర్వ సిద్ధించ ముక్తించ లభంతేహి యథేషితమ్ ॥ ౧౮ ॥

దివ్యసాధన సమృత్యా తుష్ట ప్రాణ ప్రసాదతః ।
చతుః శతాబ్ధి పర్యంతం భజకేష్ట ప్రదాయకః ॥ ౧౯ ॥

వృందావనేత్ర తిష్ఠేత రాజమానో మహామునిః ।
స్మారయన్నర్జునం భక్త్యా వైరాగ్యేణ శుకంతథా ॥ ౨౦ ॥

యత్ఫలంనా సమాప్నోతి ప్రసవద్గో ప్రదక్షిణాత్ ।
ప్రదక్షిణాత్తదామాప్నోతి గురువృందావనస్య వైః ॥

బ్రహ్మ రాక్షస వేతాల భూత ప్రేతాదయో గణాః ।
నామోచ్ఛారణ మాత్రేణ పలాయం తేన సంశయః ॥ ౨౧ ॥

ఛంద శబ్దాది శాస్త్రేషు గతి హీనోస్మి బాలకః ।
గుర్వనుగ్రహ తేశేన రచితా స్తోత్రమాలికా ॥ ౨౩ ॥

ఏకవారం పఠేన్నిత్యం లభతే జ్ఞానముత్తమం ।
ద్వివారం తు పఠేన్నిత్యం ముచ్చతే సర్వ బంధనాత్ ॥ ౨౪ ॥

త్రివారం యః పఠేన్నిత్యం త్రికాలజ్ఞో భవిష్యతి
పంచవారం జపేన్నిత్యం ముచ్చతే పంచపాతకాత్ ॥౨౫॥

సప్తథా దశథా చైవ భక్త్యా జపతి నిత్యశః ।
ధునోతి సర్వ పాపాని నయాతి యమ మందిరం ॥౨౬॥

చంద్ర సూర్యో పరాగేచ వ్యతిపాతేచ వైధృతా ।
జన్మర్మై వాథ పుష్కార్యే జపాచ్ఛిద్ధిర్భవిష్యతి ॥౨౭॥

పురశ్చరణ రీత్యావా శతమష్టోత్తరం తథా
ఏకద్విత్రి చతుః పంచ సప్తకం మండలం తథా ॥౨౮॥

వర్షమేకం జవేద్యో వై పురుషస్తత్ ప్రభావతః ।
సంప్రప్య సర్వలోకాన్ సః క్రమాద్యాతి పరం పదం ॥౨౯॥

త్రక్షోపాంగల వేన మన్మథ ముకార్షిద్ భస్మసాదంజసా ।
తద్వద్ భక్త మనోరుహాన్ కువిషయాన్ కామాన్ ప్రదాహ్యమలం ॥౩౦॥

భక్తిజ్ఞాన విరక్తి భాగ్య ముచితం దత్వా భవార్ణో ధృతిం ।
కర్తాయం మునిపుంగవో అత్ర భగవాన్ ప్రాణేశ్వర సాక్ష్యం ॥౩౧॥

ఇతీదం రచితం స్తోత్రం స్వామిరాయాభిదేనపై ।
పఠనాల్లభతే సౌఖ్యమ్ శాశ్వతమ్ చైహికం తథా ॥౩౨॥

చింతామణిం స్వభక్తానాం కల్పవృక్షంచ కామదం ।
స్వామినిం త్వాం రఘుప్రేమతీర్థం వందేహ్యభీష్టదం ॥౩౩॥

॥ఇతి శ్రీ ముత్తిగి స్వామిరాయాచార్య విరచిత
శ్రీరఘుప్రేమతీర్థ స్తోత్రం సంపూర్ణం
శ్రీ కృష్ణార్పణమస్తు ॥